

प्रेस रिलीज

जयपुर मेट्रो ने फोटोग्राफी की अनुमति दी

जयपुर मेट्रो की शुरुआत के साथ ही यात्रियों में अपनी मेट्रो के स्टेशनों, ट्रेनों तथा यात्रा के दौरान गुलाबी नगरी को निहारने एवं इसे यादगार बनाने के लिए अपने मोबाईल तथा केमरे से फोटोग्राफी कर संजोने का जोश और जज्बा उत्कर्ष पर रहा है।

परिचालन एवं प्रणाली निदेशक सी.एस. जीनगर ने बताया कि जयपुर मेट्रो ने अपने सृजन से शुरुआत एवं दैनिक संचालन तक पब्लिक की राय को हमेशा तवज्जो दी है। गत तीन सप्ताह के मेट्रो संचालन के दौरान जयपुर मेट्रो की वेबसाईट पर कई यात्रियों ने फोटोग्राफी की मनाही को हटाने हेतु राय दी, क्योंकि मेट्रो ट्रेन एवं स्टेशनों पर फोटोग्राफी वर्जित के स्टीकर/संकेत लगे हुए हैं। इस मुद्दे को प्रिंट एवं इलेक्ट्रॉनिक मीडिया ने भी समय समय पर मेट्रो प्रशासन के संज्ञान में रखा।

उन्होंने बताया कि जयपुर मेट्रो रेल प्रशासन ने पब्लिक, मेट्रो यात्रियों एवं मीडिया की राय के मध्यनजर मेट्रो स्टेशनों एवं ट्रेनों में मोबाईल तथा केमरे द्वारा फोटोग्राफी की अनुमति का अधिकृत परिपत्र आज जारी किया। अब जयपुर मेट्रो यात्री यात्रा के दौरान निश्चिततापूर्वक फोटोग्राफी कर सकेंगे।

संलग्न: परिपत्र

जनसम्पर्क अधिकारी